

# Sizə inanır, güvənir və arxalanırıq...

**Ölkə başçısına ünvanlanmış minnətdarlıq məktublarında bu fikirlər tez-tez səslənir**

**P**rezident İlham Əliyevə göndərilmiş məktublarda ölkə həyatının müxtəlif sahələrində aparılan uğurlu islahatlara, görülmə işlərə dair minnətdarlıq ifadələri əz əksini tapır. Məktubların əksəriyyəti, şübhəsiz ki, son dövrün bir nömrəli problemi olan koronavirus pandemiyasına qarşı Azərbaycanda aparılan mübarizədən bəhs edir. Qeyd olunur ki, dünyanın ən təhlükəli bəlasına çevrilmiş koronavirus pandemiyasına qarşı Sizin rəhbərliyinizlə ölkəmizdə aparılan mübarizənin dövlətimizi və xalqımızı bu dəhşətli xəstəliyin ağır sınağından uğurla çıxaraacağına inanırıq. Sizin düşünülmüş, uzaqgörən siyasətiniz sayəsində Azərbaycan çox çətinliklərə sinə gərib. Pandemiyanın ilkin mərhələsində verdiyiniz hər bir qərar, həyata keçirdiyiniz tədbirlər qısa zamanda öz müsbət nəticələrini göstərdi. Bu gün yoluxma hallarının çox olmasına baxmayaraq, əminlik ki, həyata keçirilən tədbirlər nəticəsində bu bəladan tamamilə qurtulmaq mümkün olacaqdır.

Digər məktublarda isə bildirilir ki, son dövrlərdə Azərbaycan çoxlu sayda uğur əldə edib, ölkəmiz dünyanın inkişaf etmiş dövlətləri arasında öz layiqli yerini tutub, iqtisadi, siyasi sferalarda, xüsusilə də sosial sahədə mühüm nailiyyətlər əldə edilib, iqtisadi çətinliklərin öhdəsindən mətinliklə gəlib...

Bu qəbildən olan minnətdarlıq məktublarının təqdim edirik.

**Bu ahıl yaşımnda mənə dünyalar qədər sevinc bəxş etdiniz**

**Hörmətli cənab Prezident!**

Otuz ilə yaxındır ki, erməni işğalı nəticəsində öz elimdən, obamdan köçkün düşərək Göyçayda məskunlaşmışam. 2019-cu ildə Sizin göstərişinizlə Göyçay şəhərində məcburi köçkün və qaçqın ailələri üçün yaşayış binası tikilmişdir. Mən də həmin binada mənzillə təmin olunmağım üçün müraciət etmişdim. Müraciətimə baxıldıqdan sonra mənə çox sevindirici xəbər çatdırdılar. Mənə də o binadan mənzil verildi.

Hörmətli cənab Prezident, bu ahıl yaşımnda mənə dünyalar qədər sevinc bəxş etdiyinizə görə Sizə dərin minnətdarlığımı bildirirəm. Belə humanistliyinizə görə bir ana kimi alınızdandan öpürəm.

**Hörmətlə,**

**Sabah MUSTAFAYEVA,**

**Ağdam rayonundan məcburi köçkün, Göyçay şəhəri**

**Xalqımız Sizə arxalanır**

**Möhtərəm cənab Prezident!**

Siz ən ağır günlərdə xalqı düşünməklə, onun yanında olmaqla əsl lider kimi öz müqəddəs missiyanızı bir daha şərəflə yerinə yetirdiniz. Ölkəmizin inkişafı, xalqımızın xoşbəxt gələcəyi naminə atdığınız hər bir addımda Sizə uğurlar arzulayıram. Siz xalqa arxalandığımız kimi, xalqımız da hər zaman Sizə arxalanır.

**Hörmətlə,**

**Mələk Əkpərzadə,**

**Şirvan şəhəri**

**Sizinlə fəxr edirik**

**Çox hörmətli Prezident, cənab Ali Baş Komandan!**

Hətta dünyanın ən inkişaf etmiş dövlətlərinin belə mübarizə aparmaqda çətinlik çəkdikləri bu xəstəliyin sürətlə yayıldığı bir vaxtda Sizin uzaqgörən siyasətiniz və düzgün qərarlarınız nəticəsində Azərbaycan xalqı əmin-amanlıq içərisində yaşayır. Buna görə ailəmizin adından Sizə təşəkkür edirik.

Əlbəttə, Sizə nə qədər təşəkkür etsək, yenə də azdır. Bu sözləri böyük qürur hissi ilə yazıram. Sizinlə fəxr edirik. Allah Sizi qorusun!

**Hörmətlə,**

**Azər Mahmudov,**

**Mingəçevir şəhəri.**

**Azərbaycan**

**digər dövlətlərə nümunədir**

**Hörmətli cənab Prezident!**

Son illərdə Sizin rəhbərliyinizlə ölkəmizdə əldə edilən nailiyyətlər göz önündədir. Biz xalq olaraq keçmişdə görmüşük, bu günü də görürük. Əlbəttə ki, fərq çox böyükdür. 1990-cı illərin əvvəllərində ölkəmizdə hökm sürən xaos, özbaşınalığı indi tərəqqi, yüksək rifah əvəzləyib. Bunu xarici ölkələrin dövlət və ictimai xadimləri dəfələrlə qeyd edib, nüfuzlu beynəlxalq təşkilatların hesabatları göstərib.

Azərbaycanda hökm sürən iqtisadi sabitlik, əmin-amanlıq, dini, millimənəvi dəyərlərə göstərilən qayğı nəticəsində möhkəmlənən tolerant mühit digər dövlətlərə nümunədir. Müstəqil Azərbaycan dövlətinin siyasətini, buradakı əmin-amanlığı bəyənəməyən, düşmən dəyirmanına su tökən Azərbaycanda böhran, tənəzzül, qarşıdurma yaratmağa çalışan qüvvələrin maliyyə resurslarından bəhrələnmə bu ünsürlər ən böyük nifrətə layiqdirlər.

**Hörmətlə,**

**Elşən ƏLİZADƏ,**

**Bakı şəhəri**



**Sevinirik ki, qəlbi daim xalqı ilə döyünən liderimiz var**

**Çox hörmətli cənab Prezident!**

Bəşəriyyəti çənginə almış qorxunc pandemiya ilə mübarizədə tibbin ən inkişaf etdiyi ölkələrin aciz qaldığı, bəzi dövlətlərin bu virusa biganə yanaşdığından çətin vəziyyətə düşdüyü halda, Sizin əsl vətəndaşlıq nümunəsi göstərərək xalqın yanında olmağımız bizi qürurlandırır.

Əhalinin sağlamlığının qorunması ön plana çəkilməsi, Sizin uzaqgörən siyasətinizlə təxirəsalınmaz tədbirlərin həyata keçirilməsi bu pandemiya daha az itkilərlə çıxmağımıza zəmin yaradıb.

Möhtərəm cənab Prezident, Sizin ölkəmizi COVID-19 virusundan qorumaq üçün atdığınız hər addımınızı bir ailənin iki həkim üzvü olaraq alqışlayır və xalqımızın sağlamlığı naminə verdiyiniz tapşırıqları səngərdəki əsgər kimi hər zaman sevə-sevə yerinə yetirəcəyimizə söz veririk. Siz, həqiqətən, vətəndaşı onun özündən daha çox düşünürsünüz.

Əziz və qayğıkeş Prezidentimiz, Şəmkir sakinləri də Sizə – qəlbi daim xalqı ilə döyünən liderə hər zaman dəstək olacaqlar. Biz fəxr edirik, qürur hissi keçiririk ki, Sizin kimi Prezidentimiz var. Uca Tanrı Sizi qorusun!

**Hörmətlə,**

**Sabir İbrahimov,**

**Rahilə İbrahimova,**

**Şəmkir şəhəri**

**Dar ayaqda güvənə biləcəyimiz rəhbərimiz var**

**Cənab Prezident!**

Bütün dünyanı çənginə alan COVID-19 pandemiyası bizim ölkədən də yan keçmədi. Amma Sizin dəstəyinizlə görülən işlər sayəsində Azərbaycan digər ölkələrlə müqayisədə az itki verdi. Siz pandemiya dövründə böyük fədakarlıq göstərərək, insanların həm maddi, həm də mənəvi ehtiyaclarının ödənilməsi, əhalinin sağlamlığının qorunması istiqamətində uğurlu işlər gördünüz. Koronavirusun yayılmasının ilk günündən başlayaraq vətəndaşların yanında olduğunuz, onlara kömək göstərdiyiniz.

Cənab Prezident, bir daha əmin olduq ki, dar ayaqda güvənə biləcəyimiz rəhbərimiz var. Azərbaycan xalqı Sizi daim dəstəkləyir. Allah Sizi və xalqımızı qorusun!

**Dərin hörmətlə,**

**Elnarə RƏŞİDOVA,**

**Bakı şəhəri, Binəqədi rayonu**

**Sizdən çox razıyıq**

**Əziz Prezidentimiz!**

Sizin Lənkərana göstərdiyiniz doğma münasibətiniz biz sakinlərə hədsiz qürur verir. Sizin tapşırıqlarınıza uyğun olaraq, şəhərimizin küçələrində asfaltlama işləri aparılır. Bizim yaşadığımız Füzuli, Kələntərlilər, Vaqif Nağıyev küçələri də asfaltlanıb və abadlaşdırılıb. Sizin qayğı-nız sayəsində indi Lənkəran şəhərinin hər tərəfi səliqəli, təmiz görünür.

Cənab Prezident, bu işlər, bu qayğı könlümüzü açır, belə bir vaxtda bizə ruh verir. Biz Sizdən çox razıyıq. Allah Sizdən razı olsun!

**Hörmətlə,**

**Sehran ŞÜKÜROV,**

**Ceyhun RZAYEV,**

**Səxavət BAĞIROV,**

**Azər ABDULLAZADƏ,**

**Ceyhun CƏFƏROV və başqaları,**

**Lənkəran şəhəri**

**Biz birlikdə güclüyük**

**Hörmətli cənab Prezident!**

Dünyanı çənginə alan COVID-19 pandemiyası, təəssüf ki, Azərbaycandan da yan keçmədi. Sizin rəhbərliyinizlə dövlət və hökumət orqanları tərəfindən görülən ardıcıl və səmərəli tədbirlər nəticəsində ölkə vətəndaşlarının bu təhlükəli virusa yoluxma riskini minimuma endirmək mümkün oldu.

Cənab Prezident, bu həssas dönmədə xalqla həmrəy olduğunuza, ən başlıcası isə Ağcabədi rayonuna yedinci dəfə səfər etdiyinizə görə Sizə minnətdarlığımızı bildiririk. Rayonumuzda "ASAN xidmət" mərkəzinin açılışında könüllülər qarşısında məzmunlu çıxışınızı yüksək dəyərləndiririk. Biz gənclər hesab edirik ki, Sizin Qarabağ torpaqlarına hər gəlişiniz bizi işğal edilmiş ərazilərimizin geri qaytarılmasına səsləyir.

Hörmətli cənab Prezident, Sizin "Biz birlikdə güclüyük!" çağırışınız bu gün xalqımızın həmrəylik şüarına çevrilib. Biz Sizə inanır, güvənir və arxalanırıq. Tanrı Sizi qorusun!

**Hörmətlə,**

**Səbuhi ATAĞİŞİYEV,**

**Ağcabədi Pedaqoji**

**Kollecinin müəllimi,**

**Ağcabədi rayonu, Cəfərbəyli kəndi**

**Təqdim etdi:**

**Qüdrət PİRİYEV,**

**"Xalq qəzeti"**